



Il-Minuti tat-tletin laqgħa tal-Kunsill Lokali San Lawrenz li nżammet nhar is-Sibt 17 t'Ottubru fid-9:00 ta' filghodu fl-Uffiċċju tal-Kunsill Lokali San Lawrenz .

Preżenti:

Sindku: Noel Formosa

Viċi-Sindku: Anthony Formosa

Membri: Luigia Grima
John Mercieca
Joseph Sultana

Segretarju Eżekuttiv: Lucienne Haber

1.0 Il-laqgħa nbdiat b'talba u giet preseduta mis-Sindku.

2.0 Inqraw il-minuti u gew approvati.

3.0 Korrispondenza

3.1 Giet trattata l-applikazzjoni tal-MEPA bin-numru PA2990/09 lit tittratta dwar l-illegalita' li kellhom l-flats li qed jinbnew fi Triq it-Torri u issa qed japplikaw biex jirregolarizzaw ruhhom.

3.2 Giet moqrija ittra minghand is-Segretarju Parlamentari Chris Said fejn gharraf lil Kunsill Lokali tagħna li jinsab bhala wiehed mix-shortlisted għall-*Green Challenge Award* li għaliha konna applikajna bhala Kunsill għall-inizjattivi li hadna favur ambjent aktar nadif. Permezz ta' din l-ittra is-Sindku u l-Viċi Sindku gew mistiedna sabiex jattendu għal-ċerimonja marbuta ma' dan l-*award*. Ir-rebbieh jithabbar aktar il-quddiem.

4.0 Konferenza Internazzjonali – Attivita fl-ahhar t'Ottubru

4.1 Is-Sindku semma' li l-preparazzjonijiet għal din l-attivita' huma mexjin b'mod intensiv hafna u li l-Kumitat tal-Ġemellaġġ qed jiltaqa' b'mod regolari ta' mill-anqas darba fil-ġimgħa, biex jipprepara għal dan l-event.

- 4.2 Huwa spjega kif wara hafna tentattivi biex ingibu lil *Wintermoods* u aktar tard lill-Ira Losco, ma rnexxielniex peress li kienu mpenjati f'attivitajiet ohra. Irnexxielna pero nilhqu ftehim mal-duo popolari Chasing Pandora għal prezz ta' €2000 VAT eskluża. Is-Sindku semma li l-programm ser ikun mqassam hekk: bejn is-1900 u t-2030 attivitajiet għat-tfal, stands tal-ikel u exhibitions. Bejn it-2030 u d-2100 mistennija tibda Show minn Ruth Sammut Cassingena u ż-żeffiena tagħha u wara jibda l-kunċert minn Chasing Pandora. L-attivitajiet tingħalaq b'xi logħob tan-nar tal-ajru. Is-Sindku semma li bħala bar u stands ta' l-ikel ser jiehdu hsiebhom l-għaqdiet tar-raħal u sar ftiehem biex jgħaddu persentaġġ mill-profit li jibqalhom lill-Kunsill. Bħala parteċipanti mill-lokalitajiet barranin ser ikollna 45 minn Colle Umberto, 13 minn La Ballme de Sillingy u 26 minn Marciana Marina. Huwa semma li mill-kalkoli li saru qed jirriżulta li bħala budget ta' dħul u nfieq jidher li għandna mmorru tajjeb. Is-Sindku semma wkoll li qed tinhadem kampanja pubbliċitarja tajba li ser tinkludi tqassim ta' flyer f'kull dar f'Għawdex, ser isiru erba' banners fit-toroq, reklami fuq radios, timesofmalta.com u anke fuq it-televizzjoni.
- 4.3 Huwa rrefera wkoll għall-konferenza nternazzjonali li ser inżommu bħala Kunsill nhar il-Gimgha 31 t'Ottubru 2009 bit-tema ta' "Traditions and Innovations". Bħala kelliema ewlenin f'din il-konferenza ġew mistiedna l-MEPs ta' Malta u s'issa għad m'għandna l-ebda konferma minn għandhom. Is-Sindku semma l-fatt li l-San Lawrenz Kempinski Resort and Spa ser jisponsorjaw il-konferenza b'tali mod li jisponsorjaw nofs l-lunch ta' wara l-konferenza għall-100 ruh. Sar qbil li bħala persuna li tmexxi l-konferenza għandna nqabbdu xi gurnalist tajjeb fil-qasam tat-televizzjoni.
- 4.4 Il-Kunsilliera ġew mogħtija programm kull wieħed tal-attivitajiet kollha dettaljati u ġew mistiedna sabiex jattendu għal kull attivitajiet msemminja.

5.0 Xogħol fid-Dwejra

- 5.1 Is-Sindku rrefera għall-€10,000 li l-Kunsill ngħata bħala Fondi Speċjali għall-htigijiet speċjali li għandha l-bajja tad-Dwejra u għalhekk dawn iridu jintefqu hemm. Is-Sindku ppropona lill-kunsill programm ta' xogħolijiet li għandhom bżonn isiru fid-Dwejra li huma passagg tal-injam fuq ic-cagħaq tal-Qawra, tabelli bl-informazzjoni ambjentali ta' l-injam, bankijiet, puġaman mat-trejqa lejn il-kapella ta' Sant'Anna u wkoll fanali solar.; Il-Kunsill ra li l-aħjar għal dawn ix-xogħolijiet jingab permess tal-MEPA. Għalhekk għandu jinkariga lil Perita Ivana Farrugia biex tippreparalna stimi għal dawn ix-xogħolijiet, kif ukoll tapplika għall-permessi meħtieġa.
- 5.2 Sar qbil ukoll li għandna nitolbu lill-ADT sabiex inehhu wieħed mill-parking bays għat-taxis peress li waħda minnhom qed testakola l-flow tat-traffiku.

6.0 Update dwar il-Visitor's Centre fid-Dwejra

- 6.1 Is-Sindku bħala punt ta' informazzjoni espona quddiem il-kunsill-verzjoni ġdida ta' pjanti li qed jġu diskussi mill-MEPA fil-preżent biex tiġi regolarizzata l-istruttura li nbni biex isservi bħala Interpretation Centre fid-Dwejra u li dwarha nqalghet polemika..

7.0 Proposta Soċjali

- 7.1 Is-Sindku esprima xewqa tiegħu li l-Kunsill għandu jkun aktar qrib il-bżonnijiet soċjali taċ-ċittadini tagħna. Huwa qal li ta' kuljum jiltaqa' ma ħafna każijiet soċjali li ħafna minnhom jirrekjedu għajna professjonali. F'dan id-dawl, huwa propona li flimkien mal-parroċċa għandna noholqu servizz ta' 4 sigħat terapija darba fil-ġimgħa offrut minn social worker professjonali. Dan is-servizz għandu jiġi offrut f'post mingħajr ħafna daqq ta' trombi bħalma hu ċ-Ċentru tal-Vokazzjonijiet u min ikollu il-bżonn imur jikkellem fil-liberta'. Huwa propona li jekk ikun hemm qbil mill-Kunsill nitkellmu mal-kappillan u nipproponu li sagħtejn minnhom jithallsu mill-Kunsill u l-oħra jithallsu mill-parroċċa.

- 7.2 Kien hemm qbil unanimu dwar dan u gie deċiż li s-Sindku għandu jikkellem mal-Kappillan.

8.0 Ismijiet ta' passagġi u mogħdijiet fil-kampanja

- 8.1 Is-Sindku propona li f'kull passagġ li hawn fil-mogħdijiet tal-lokalita' għandha titwahhal plakka bl-isem partikolari ta' dik il-mogħdija. L-iskop ta' dan huwa sabiex ma jintesiex l-isem tal-post u wkoll sabiex ikun hemm indikazzjoni anke għal dawg li jkunu jimxu fl-inħawi. Il-Kunsill qabel ma din il-proposta u sar qbil li għandhom isiru fl-injam. Is-Sindku għandu jara kif jikkuntatja xi hadd li jinqala għal dan ix-xogħol.

9.0 Materji oħra

- 9.1 Is-Sindku rrefera għall-progett tas-*solar water heaters* u semma' li n-nies qed jrcievu s-sussidju mingħand il-gvern ta' €460.
- 9.2 Is-Sindku rrefera għall-istedina li saritilna mingħand agenzija taljana sabiex nibgħatu tlett żgħażaġħ sabiex jattendu għal kors ta' ġimgħa ta' leadership rigward il-progett Youth in action project u d-dokumentazzjoni relatata miegħu.

Is-Sindku fisser kif dan huwa kors importanti hafna fl-iżvilupp taż-żgħażaġh tagħna u informa lil membri li dan il-kors qed jiġi ffinanzjat mill-Unjoni Ewropea u kullma jridu jhallsu l-partecipanti huwa biss 30% tal-vjaġġ. Is-Sindku semma li huwa flimkien mas-Segretarja analizzaw dawk li jistgħu jkunu *leaders futuri* kif ukoll dawk li fil-passat (anke permezz ta' proġetti oħra) wrew hiliet ta' tmexxija. F'dan id-dawl ġew magħżula u avvicinati Jonathan Micallef, Christine Formosa u Angele Grima..

- 9.3 Is-Sindku ta rendikont ta' l-esperjenza li flimkien mal-kleru tal-parroċċa ta' San Lawrenz kellu f'Colle Umberto fl-okkazzjoni tal-200 anniversarju mit-twaqqif tal-parroċċa tagħhom. Huwa semma li ha l-okkazzjoni sabiex jorganizza bosta laqgħat fosthom mas-Sindku u mal-Kumitat tal-ġemellaġġ fejn fihom ġew diskussi proġetti futuri li rridu nwettqu flimkien, kif ukoll l-attvita' ta' Ottubru li ser tiġi organizzata f' San Lawrenz li għaliha qed jiġu mistiedna wkoll membri minn Colle Umberto. Huwa nforma lil kunsill li għal din iz-zjara huwa hallas l-akkomodazzjoni personali biex ma jkun ta' piż fuq il-finanzi tal-Kunsill
- 9.4 Il-kunsilliera ġew infurmati mis-Sindku dwar il-problemi li nqalgħu ma xi residenti minhabba t-tqiegħed ta' *traffic calmers* quddiem id-dar tagħhom. Huwa semma' li huwa pprova jfisser lil dawn ir-residenti kif ukoll jikkonvinċihom sabiex tibqa f'dak il-post. Jidher li ma huwiex faċli huwa qal li ser ikompli jprova jikkonvinċihom fil-każ ma jibqax triq oħra għajr li nharkuha f' post fejn ma ddejaq lil hadd. Issemmiet ukoll t-traffic calmer li twahhlet fi Triq Nicholas Monsarrat u gie deċiż li għal aktar sigurta f'dan il-post għandhom jinżebgħu l-middle lines, SLOW signs u STOP fejn hu meħtieġ. Is-Sindku qal li ser jiltaqgħa mal-ufficjal inkarigat mir-Road Markings fuq il-post u jindikalu x' inhu meħtieġ.
- 9.5 Is-Sindku rrefera wkoll għaž-żjara li huwa flimkien mas-Segretarja kellhom fil-post li jinsab għal bejgħ maġenb l-iskola primarja. Huwa qal li l-post huwa kbir hafna u ideali għall-użu ta' ufficini tal-Kunsill, ta' għassa tal-pulizija, u servizzi oħra li f'kelma waħda jista' jittrasformawh f'Centru tal-Komunita'. It-talba għal bejgħ ta' dan il-post hija dik ta' €327,000. Peress li bħala Kunsill huwa diffiċli biex nixtruh waħidna, anke jekk nieħdu loan mill-bank, is-Sindku kiteb lis-Segretarju Parlamentari Chris Said dwar il-possibilita' li l-gvern jingħaqad mal-Kunsill fix-xiri ta' dan il-post. Huwa semma' li Onor Said wera nteress u talabna ngibu aktar informazzjoni mingħand il-banek biex isir aktar sħarriġ ta' l-eventwali xiri ta' dan il-post. Il-Kunsill qabel ma din il-proposta u li sadanittant għandna niksbu l-informazzjoni meħtieġa.
- 9.6 Il-kunsilliera Luigia Grima tat rapport tal-Youth Exchange li mexxiet hi u li nżammet f'Palma de Mallorca bejn it-18 u l-21 ta' Settembru. Hija rrimarkat li din kienet exchange li halliet sodisfazzjon kbir. - Hija stqarret li huwa ta' sodisfazzjon tara liż-żgħażaġh tagħna jintegraw ma żgħażaġh oħra u

jipparteċipaw f'diskussjonijiet ferm interessanti. Hija rringrazzjat lil kunsill ta' l-opportunita' li taha' biex tidderigi dan il-grupp.

9.7 Il-kunsillier John Mercieca staqsa lis-Sindku x'qed jigri mis-sitwazzjoni tal-plots f'San Lawrenz. Is-Sindku wieġeb billi qal li minn informazzjoni li għandu l-proġett fil-mument huwa wieqaf iżda huwa għadu għaddej bid-diskussjonijiet. Huwa semma li kienu diversi l-interventi li għamel hu personalment fejn wera d-dizappunt u r-rabja tiegħu għal dan id-dewmien u wara hafna talbiet minnu stess l-awtoritajiet reggħu fethu d-diskussjonijiet. Is-Sindku kompli jgħid li mhux ser jaqta qalbu u ser ikompli għaddej bil-hidma tiegħu u talab lil Kunsill sabiex ma naqtgħu qalbna qatt. Il-Kunsillier John Mercieca staqsa jekk nistgħux nitolbu sabiex din ma tinbiegħx. Is-Sindku rrisponda li huwa fil-fatt diġa kiteb bosta emails f'dan ir-rigward u serraħlu mohhu li l-*policy* tal-Kunsill hija dik li l-art ma tinbiegħx. Is-Sindku qal lil John Mercieca li ser jibgħatlu kopja ta' din l-email fejn is-Sindku qed jagħmilha ċara li l-Kunsill ma jaċċetta qatt li din l-art tinbiegħ.

9.9 Il-Kunsillier John Mercieca talab sabiex isir patching fi Triq Wied Merill.

9.10 Il-kunsillier John Mercieca rega qajjem il-punt li n-nies ta' parti minn Triq San Lawrenz qed jitolbu sabiex titneħħa l-bus stop minn din it-triq. Is-Sindku qallu li huwa ma rċieva l-ebda lment fuq dan ir-rigward hlief mingħand is-Sur Fiteni. Is-Sindku qall li f'dan ir-rigward hemm bżonn li nimxu hafna bil-ghaqal u naraw x'decizzjonijiet niehdu biex ma jhallux effetti negattivi fil-futur fuq l-istess nies li qed jitolbu li din titneħħa.

Il-laqgħa ntemmet fil-11:30 ta' filgħodu.

Noel Formosa
Sindku

Lucienne Haber
Segretarju Ezekuttiv